



தமிழ்நாடு வேளாண்மைப் பல்கலைக்கழகம்
கோயம்புத்தூர் - 641 003

முனைவர் மா.ராஜவேல், Ph.D.
மக்கள் தொடர்பு அலுவலர்
கைப்பேசி: 94890 56730

தொலைபேசி: 0422 - 6611302
நிகரி: 0422 - 2431821
மின்னஞ்சல்: pro@tnau.ac.in

பெறுநர்,
ஆசிரியர்,
ஐயா,

தேதி: 16.09.2025

கீழே குறிப்பிடப்பட்டுள்ள செய்தி விவரத்தினை தங்களது மேலான நாளிதழில் பிரசுரிக்குமாறு அன்புடன் வேண்டுகிறேன்.

தமிழ்நாடு வேளாண்மைப் பல்கலைக்கழகத்தில் "டெக் ஆன் டிராக்: பொறியாளர்கள் தினக் காட்சி"

தமிழ்நாடு வேளாண்மைப் பல்கலைக்கழக வேளாண் பொறியியல் கல்லூரி மற்றும் ஆராய்ச்சி நிலையத்தில் (AEC&RI), 2025 தேசிய பொறியாளர்கள் தினத்தை நினைவுசுவரவும், நிலையான வேளாண் நடைமுறைகளை முன்னேற்றுவதில் வேளாண் பொறியாளர்களின் முக்கிய பங்கைக் கொண்டடவும், "டெக் ஆன் டிராக்: பொறியாளர்கள் தினக் காட்சி" என்ற நிகழ்வை ஏற்பாடு செய்தது. இந்நிகழ்ச்சி வேளாண் பொறியியல் கல்லூரி முதன்மையர் முனைவர் அ. ரவிராஜ் அவர்களின் தலைமையில் MasonAGE Club மூலம் நடைபெற்றது.

நிகழ்ச்சியின் சிறப்பம்சமாக, டிராக்டர் பேரணி மற்றும் கண்காட்சி, TNAU-வில் முதல்முறையாக நடத்தப்பட்டது. இது மாணவர்களுக்கு நவீன வேளாண் இயந்திரங்கள் மற்றும் தொழில்நுட்பங்களை அறிந்துகொள்வதற்கான தனித்துவமான வாய்ப்பை வழங்கியது. "மஹிந்திரா," "ரெட்லாண்ட்ஸ்," மற்றும் "ஜான் டியர்" போன்ற நிறுவனங்களின் டிராக்டர்கள், தமிழ்நாடு அரசு வேளாண் பொறியியல் துறை, கோயம்புத்தூர், வேளாண் இயந்திரம் மற்றும் சக்தி பொறியியல் துறை, பயிர் மேலாண்மை இயக்குநரகம், மற்றும் பயிர் இனப்பெருக்கம் மற்றும் மரபியல் இயக்குநரகம், TNAU ஆகியவற்றிலிருந்து பங்கேற்றன.

வேளாண் பொறியியல் மாணவர்கள் மற்றும் ஆசிரியர்கள் ஆர்வத்துடன் டிராக்டர்களை ஓட்டி, வேளாண் இயந்திரமயமாக்கலின் முக்கியத்துவம் மற்றும் அது விவசாயிகளுக்கு தரும் நன்மைகள் குறித்து விழிப்புணர்வு ஏற்படுத்தினர். மேலும், நிகழ்வில் மாதிரி தயாரிப்பு மூலம் நடைமுறை கற்றல் அமர்வுகள் இடம்பெற்றன. இது கட்டுமானக் கலை மற்றும் அறிவியலை வெளிப்படுத்துவதோடு, மாணவர்களிடையே புதுமை, படைப்பாற்றல் மற்றும் ஒத்துழைப்பை ஊக்குவித்தது.

இந்நிகழ்ச்சி, வேளாண் பொறியாளர்கள் மற்றும் அவர்கள் தொழில்நுட்பம், புதுமை மற்றும் நிலையான தீர்வுகள் மூலம் வேளாண்மையை மாற்றுவதில் ஆற்றிய முக்கிய பங்களிப்பிற்கு வண்ணமயமான அஞ்சலியாக அமைந்தது.

மக்கள் தொடர்பு அலுவலர்